

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkikakesarī*  
*vedāntācāryavāryō me sannidhattāṃ sadā hṛdi* ॥

*śrīśeṣaśarmābhinava kṛtā*  
॥ *śrīpadmāvātīnavaratnamālikāstutiḥ* ॥

This document\* has been prepared by

**Sunder Kidāmbi**

with the blessings of

*śrī raṅgarāmānujamahādeśikan*

His Holiness *śrīmad āṇḍavan* of *śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ śrīpadmāvatīnavaratnamālikāstutiḥ ॥

śrīmān yasyāḥ priyassan sakalamapi jaga-  
jjaṅgamasthāvarādyam  
svarbhūpātālabhedam vividhavidhamahā-  
śilpasāmarthyasiddham |  
rañjan brahmāmarendraistribhuvanajanakaḥ  
stūyate bhūriśo yaḥ  
sā viṣṇorekapatnī tribhuvanajanānī  
pātu padmāvatī naḥ ॥ 1 ॥

śrīśrīṅgāraikadevīm vidhimukhasumanah  
koṭikoṭīrajāgrad-  
ratnajyotsnāprasāraprakāṭitacaranā-  
mbhojanīrājītārcām |  
gīrvāṇastraiṇavāṇīpariphaṇitamahā-  
kīrtisaubhāgyabhāgyām  
helānirdagdhadainyaśramaviśamamahā-  
raṇyagaṇyām namāmi ॥ 2 ॥

vidyutkoṭīprakāśām vividhamāṇigaṇo-  
nnidrasusnigdhaśobhā-  
sampsampūrṇahārādyabhinavavibhavā-  
laṅkriyollāsikaṇṭhām |  
ādyām vidyotamānasmitaruciracitā-  
nalpacandraprakāśām  
padmām padmāyatākṣīm padanalīnanama-  
tpadmasadmām namāmi ॥ 3 ॥

śaśvattasyāḥ śraye'ham caraṇasarasijam  
sārṅgapāṇeh purandhryāḥ  
stokam yasyāḥ prasādaḥ prasaratī manuje  
krūradāridryadagdhe |  
so'yaṁ sadyo'navadyasthiratararucira-  
śreṣṭhabhūyiṣṭhanavya-  
stavyaprāsādapaṅktiprasitabahuvidha-  
prābhavo bobhavīti ॥ 4 ॥

saundaryodvelahemāmbujamahitamahā-  
siṃhapīṭhāśrayādhyāṃ  
puṣyannīlāravindapratimavarakṛpā-  
pūrasampūrṇanetrām |  
jyotsnāpīyūśadhārāvahanavasusama-  
kṣaumadhāmojjvalāṅgīṃ  
vande siddheśacetassarasijanilayāṃ  
cakrisaubhāgya-ṛddhim || 5 ||

saṃsāraśleśahantrīṃ smitaruciramukhīṃ  
sāraśṛṅgāraśobhāṃ  
sarvaiśvaryapradātrīṃ sarasijanayanāṃ  
saṃstutāṃ sādhubṛndaiḥ |  
saṃsiddhasnigdhabhāvāṃ surahitacaritāṃ  
sindhurājātmabhūtāṃ  
seve saṃbhāvanīyanupamitamahimāṃ  
saccidānandarūpām || 6 ||

siddhasvarṇopamānadyutilasitanuṃ  
snigdhasampūrṇacandra-  
vrīḍāsampādivaktrāṃ tilasumavijayo-  
dyoganirnidranāsām |  
tādātvoṭphullanīlāmbujahasanaṇā-  
tmīyacakṣuḥ prakāśām  
bālaśrīlapravālapriyasakhacaraṇa-  
dvandaramyām bhaje 'ham || 7 ||

yām devīm maunivaryāḥ śrayadamaravadhū-  
maulimālyārcitāṅghrīṃ  
saṃsārāsāravārānnidhitaratarāṇe  
sarvadā bhāvayante |  
śrīkārottuṅgaratnapracuritakanaka-  
snigdhaśuddhāntalīlām  
tām śaśvatpādapadmaśrayadakhilahṛdā-  
hlādinīm hlādaye 'ham || 8 ||

ākāśādhīśaputrīṃ śritajanānivahā-  
dhīnacetaḥ pravṛttiṃ  
vande śrīveṅkaṭeśaprabhuvaramahiṣīṃ  
dīnacittapraṭoṣām |

*puṣyatpādāravindaprasṛmarasumaha-  
śśāmitasvāśritānta-  
stāmisrāṃ tattvarūpāṃ śukapurānilayāṃ  
sarvasaubhāgyadātrīm ॥ 9 ॥*

*śrīśeṣaśarmābhīnavopakṣptā  
priyeṇa bhaktyā ca samarpiteyam |  
padmāvatīmaṅgalakaṅṭhabhūṣā  
virājatāṃ śrīnavaratnamālā ॥ 10 ॥*

*॥ iti śrīpadmāvatīnavaratnamālikāstutiḥ samāptā ॥*